

श्री.संभाजी तुकाराम नांगरे, तत्कालीन
ग्रामविकास अधिकारी, ग्रामपंचायत-
भानगांव, ता.श्रीगोंदा यांचे गैरवर्तनाबाबत.

जिल्हा परिषद अहमदनगर
सामान्य प्रशासन विभाग-२
जिल्हा परिषद आदेश क्र.साप्रवि-२/ग्रामप-३/७००/२०२१
अहमदनगर, दिनांक-०५ मे २०२१

- संदर्भ :- १. या कार्यालयाकडील दोषारोपपत्र / ज्ञापन क्र. साप्रवि-२/ग्रामप-३/१२२१/२०१९,
दिनांक- २४/१२/२०१९
२. गट विकास अधिकारी, पंचायत समिती श्रीगोंदा यांचेकडील पत्र क्र. आस्था-२/
७२/२०२०, दिनांक-०७/०२/२०२०
३. श्री.संभाजी तुकाराम नांगरे, ग्रामविकास अधिकारी, यांचा दिनांक- १८/०१/२०२०
रोजीचा खुलासा
४. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रामप-३/
४७२/२०२०, दिनांक- १२/०६/२०२०
५. सहाय्यक आयुक्त (चौकशी), नाशिक विभाग, नाशिक यांचेकडील चौकशी
अहवाल क्र. विशा.४/खाचौ/सी.आर.७५/२०२०, दिनांक- ०८/०४/२०२१
६. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील
नियम ४ व ६
७. विभागीय चौकशी पुस्तिका १९९१ मधील परिच्छेद क्रमांक ७ (१)(४)

श्री.संभाजी तुकाराम नांगरे, तत्कालीन ग्रामविकास अधिकारी, ग्रामपंचायत-
भानगांव, ता.श्रीगोंदा यांना गैरवर्तनाबाबत या कार्यालयाकडील संदर्भ क्र.१ चे दोषारोपपत्र /
ज्ञापन बजावणेत आले होते. संदर्भ क्र.२ चे पत्रासोबत श्री.नांगरे यांचा संदर्भ क्र.३ नुसार
दिनांक- १८/०१/२०२० रोजीच्या पत्रात दोषारोपांचा खुलासा सादर केलेला होता.

श्री.संभाजी तुकाराम नांगरे, तत्कालीन ग्रामविकास अधिकारी, ग्रामपंचायत-
भानगांव, ता.श्रीगोंदा यांनी दोषारोप स्पष्ट मान्य किंवा अमान्य न केल्यामुळे त्यांचे विरुद्ध
या कार्यालयाकडील संदर्भ क्र. ४ चे आदेशान्वये विभागीय चौकशी सुरु करणेत आली होती.
सदर चौकशी अहवालानुसार खालील प्रमाणे निष्कर्ष प्राप्त झालेले आहेत.

दोषारोप क्रमांक १- घरकुल योजनेचा प्रस्ताव सादर करताना लाभार्थ्याच्या नावावर जागा
असल्याची खात्री न करता प्रस्ताव मंजुरीसाठी पाठविणे.

श्री.नांगरे संभाजी तुकाराम ग्रा.वि.अ. ग्रामपंचायत भानगाव यांनी
ग्रामपंचायतीचे सचिव म्हणून कार्यरत असताना सन २०१७-२०१८ मध्ये रमाई
आवास योजनेचा श्री.नितीन मच्छिंद्र तोडमल यांचा घरकुलाचा प्रस्ताव सादर
करताना त्यांचे नावावर जागा आहे किंवा नाही याची समक्ष खात्री पडताळणी
करणे बंधनकारक असताना जागेची खात्री पडताळणी केलेली नाही. घरकुल
बांधणे संदर्भात ग्रामपंचायतीने दिनांक २८/०७/२०१७ रोजी गट नंबर ७२१
मध्ये घरकुल बांधणेसाठी परवानगी मागणीचे पत्र मा. तहसिलदार श्रीगोंदा
यांना दिलेले आहे.मा.तहसिलदार श्रीगोंदा यांनी १२/०८/२०१७ रोजी सदर
विषयीचे पत्र मा.जिल्हाधिकारी अहमदनगर यांना शासकीय जागेत घरकुल
बांधणेची परवानगी ग्रामपंचायत भानगाव यांना देण्यासाठी पाठविलेले
आहे.परंतु आजतागायत गट नंबर ७२१ मध्ये घरकुल बांधणेसाठी परवानगी

ग्रामपंचायत भानगाव यांना देण्यात आलेली नाही. जागा बाबतची परवानगी नसताना त्या जागेवर घरकुल बांधणेचा प्रस्ताव सादर करणे नियमबाह्य असून सुद्धा श्री.नांगरे संभाजी तुकाराम या.वि.अ.यांनी श्री.नितीन मच्छिंद्र तोडमल यांचा घरकुल मंजूरीचा प्रस्ताव मंजूरीसाठी सादर केलेला आहे. तसेच वेळोवेळी घरकुल बांधकाम करताना अनुदानाचे हप्ते मागणी केलेली आहे.

विभागीय चौकशी अहवालाचे निष्कर्ष :- पुराव्याचे अवलोकन करता शक्ती प्रदत्त समिती सचिव यांनी वेगवेगळ्या विभागाच्या ना हरकती घेऊन प्रमाणपत्र सादर करण्याबाबत दिनांक- ११/०६/२०२० रोजी पत्र दिलेले असून त्यानुसार सर्व विभागाच्या ना हरकती प्राप्त झाल्या असून वरील घटनाक्रम पहाता सर्व प्रकरण दिनांक- २६/०२/२०२१ रोजी मा.प्रांताधिकारी श्री.गोंदा-पारनेर यांचे अध्यक्षतेखाली शक्ती प्रदान समितीची बैठक होऊन सर्व प्रस्ताव मा.अध्यक्ष, शक्ती प्रदत्त समिती यांनी अतिक्रमण नियमनाकूल बाबत अनुकूलता दर्शविली असून सदर प्रस्ताव जिल्हा शक्ती प्रदत्त समितीकडे सादर करण्यात आलेले असून सदर समितीची बैठक होवून आदेश पारित होणे बाकी असल्याचे स्पष्ट होत आहे. तसेच अपचारी यांनी साक्षीदारांची उलट तपासणी घेवून स्वबचाव केल्याचे सिद्ध होत आहे. तसेच अपचारी यांनी खुलासा सादर केल्याचे स्पष्ट होत आहे. यावरून अपचारी यांच्या बचावात तथ्यांश दिसून येतो. सबब, आरोप सिद्ध होत नाही.

दोषारोप क्रमांक २- रमाई घरकुल योजना राबविणे बाबतच्या शासकीय पत्राचा/जिल्हा परिषदेच्या आदेशाचा / पंचायत समितीचे पत्राचा अवमान, अनादर करणे कार्यालयीन आदेशाचा आवमान करणे.

रमाई घरकुल योजना राबविण्यासाठी ग्रामपंचायतीना दिलेल्या मार्गदर्शक सुचना व आदेश देण्यात आलेले आहेत. घरकुल योजनेचे प्रस्ताव सादर करताना ग्रामसेवक यांनी ग्रामपंचायतीचे सचिव म्हणून योजनेच्या संबंधीतसत्र बाबींची पूर्तता झाल्यानंतरच प्रस्ताव वरिष्ठ कार्यालयास मंजूरीसाठी सादर करणे बंधनकारक असताना श्री.नांगरे यांनी श्री.तोडमल यांचे घरकुलाचा प्रस्ताव पाठविताना शासनाने रमाई घरकुल योजना राबविण्यासाठी ग्रामपंचायतीना दिलेल्या मार्गदर्शक सुचनांचा /आदेशांचा /परिपत्रकांचा व मा.मुख्य कार्यकारी अधिकारी यांनी दिलेल्या अटी व शर्तीचे पालन न करून त्यांचा अवमान करून महाराष्ट्र जिल्हा परिषद जिल्हा सेवा (वर्तणूक) नियम १९६७ मधील नियम ३ चे सचोटीने न वागुन व कर्तव्यपरायण न राहून सेवा (वर्तणूक) नियमातील तरतुदीचे उल्लंघन केले आहे.

विभागीय चौकशी अहवालाचे निष्कर्ष :- आरोप क्र.१ च्या निष्कर्षात सविस्तर विश्लेषण करण्यात आले असून रमाई आवास योजना राबविणेबाबत संदर्भातील शासन निर्णयप्रमाणे लाभार्थीना जागा मागणीचा प्रस्ताव पाठविल्याचे निदर्शनास येत आहे. ग्रामसभा / मासिकसभा या संदर्भात ठराव केल्याचेही निदर्शनास येत असून ज्या लाभार्थीना रमाई व इतर घरकुलासाठी जागा उपलब्ध नसल्यास शासकीय जागेवरील अतिक्रमण नियमानुकूल करण्यासाठी ग्रामपंचायत ताब्यातील गट क्र.७२१ मधील ०.२४ आर जागेचे अतिक्रमण नियमानुकूलचे प्रस्ताव शासन निर्णयानुसार शक्ती प्रदत्त समिती जिल्हास्तर यांचेकडे पाठविण्यात आले असून अंतिम निर्णय होणे बाकी असल्याचे निदर्शनास येत आहे. अपचारी यांनी साक्षीदारांची उलट तपासणी घेवून स्वबचाव केल्याचे सिद्ध होत आहे. तसेच अपचारी यांनी खुलासा सादर केल्याचे स्पष्ट होत आहे.

यावरुन अपचारी यांच्या बचावात तथ्यांश दिसून येतो. सबब, आरोप सिध्द होत नाही.

आरोप क्रमांक	निष्कर्ष
आरोप क्रमांक १	आरोप सिध्द होत नाही
आरोप क्रमांक २	आरोप सिध्द होत नाही

चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरुन सर्व बाबींचा विचार करुन ते या निर्णयाप्रत आले आहेत की, त्यांचेवरील २ पैकी २ आरोप सिध्द होत नाहीत.

उपरोक्त प्रमाणे श्री.संभाजी तुकाराम नांगरे, तत्कालीन ग्रामविकास अधिकारी, ग्रामपंचायत-भानगांव, ता.श्रीगोंदा यांचेवरील दोन आरोप सिध्द होत नसलेबाबत निष्कर्ष प्राप्त झालेले आहेत.

प्रकरणी विभागीय चौकशी पुस्तिका १९९१ मधील परिच्छेद क्रमांक ७ (१)(४) मधील तरतुदीनुसार प्रदान केलेल्या अधिकाराचा वापर करुन मी मुख्य कार्यकारी अधिकारी, जिल्हा परिषद अहमदनगर विभागीय चौकशी अहवालातील निष्कर्षास सहमती दर्शवित असून, श्री.संभाजी तुकाराम नांगरे, तत्कालीन ग्रामविकास अधिकारी, ग्रामपंचायत-भानगांव, ता.श्रीगोंदा यांना दोषमुक्त करीत आहे.

सदरच्या आदेशाची नोंद श्री.संभाजी तुकाराम नांगरे, ग्रामविकास अधिकारी, यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२१११०१०६०१६१. असा आहे.

सोबत :- विभागीचा चौकशी अहवालाची प्रत.



मुख्य कार्यकारी अधिकारी,
जिल्हा परिषद अहमदनगर

प्रति,

श्री.संभाजी तुकाराम नांगरे, ग्रामविकास अधिकारी,
द्वारा :- गट विकास अधिकारी, पंचायत समिती कर्जत
प्रत :- गट विकास अधिकारी, पंचायत समिती कर्जत

२/- सदरचा आदेश संबंधितांस बजावून बजावलेबाबतची तारखेसह स्वाक्षरीची प्रत'व सेवा पुस्तकात सदर आदेशाची नोंद घेतलेल्या पानाची प्रत या कार्यालयास तात्काळ सादर करावी.

प्रत :- गट विकास अधिकारी, पंचायत समिती श्रीगोंदा


मुख्य कार्यकारी अधिकारी,
जिल्हा परिषद अहमदनगर